

# कोटा में 29 लाख का डोडा-चूरा जब्त, दो तस्कर गिरफ्तार

पकड़े गये दोनों तस्करों से मादक पदार्थ के बारे में पूछताछ जारी

कोटा, (निर्स)। अवैध नशे की तस्करों के खिलाफ कोटा ग्रामीण पुलिस की ओर से चलाये जा रहे अभियान ऑपरेशन रूट क्लियरेंस के तहत कोटा ग्रामीण की मंडाना पुलिस टीम ने नाकाबंदी के दौरान एक मिनी ट्रक की तलाशी ली तो मिनी ट्रक की बाँड़ी में एक गुप्त बॉक्स में से अवैध मादक पदार्थ 193.120 किलोग्राम डोडा-चूरा बरामद किया। पुलिस टीम



मंडाना पुलिस टीम ने 193 किलो डोडा-चूरा व मिनी ट्रक को जब्त किया।

■ **मिनी ट्रक के गुप्त बॉक्स में छिपाकर रख हुआ था डोडा-चूरा**

द्वारा पकड़े गये मादक पदार्थ की अन्तर्राष्ट्रीय कीमत करीब 29 लाख रुपये बताई गई है।

ग्रामीण पुलिस अधीक्षक सुजीत शंकर ने बताया कि अभियान के तहत मंडाना थानाधिकारी वासुदेव ने मय जाब्ता इलाके के काल्याखेड़ी के सामने नाकाबंदी कर वाहनों की चेंकिंग की। नाकाबंदी के दौरान झालावाड़ की ओर से आ रहे एक आईसर ट्रक को रोककर उसकी तलाशी ली गई तो ट्रक की बाँड़ी में

एक गुप्त बॉक्स मिला जिसकी जांच में पुलिस टीम को 193.120 किलोग्राम अवैध मादक पदार्थ डोडा-चूरा बरामद हुआ, बरामद अवैध मादक पदार्थ की अन्तर्राष्ट्रीय बाजार

में कीमत करीब 29 लाख रुपये है। पुलिस टीम ने मौके पर एनडीपीएस एक्ट में कार्रवाई करते हुए जिला लुधियाना पंजाब के शेरपुर बस्ती निवासी कुलविन्दर सिंह (35) एवं

जिला फतेहगढ़ पंजाब के अमराला निवासी गुरजन्त सिंह (29) को गिरफ्तार किया है, पकड़े गये दोनों तस्करों से मादक पदार्थ के बारे में अनुसंधान किया जा रहा है।

## युवक पर फायरिंग, तीन गिरफ्तार

भरतपुर, (निर्स)। शहर में बदमाशों के होसले बुलंद नजर आ रहे हैं। जहाँ पहले एक युवक के साथ होटल में मारपीट की गई और फिर रिपोर्ट दर्ज कराने जाते समय थाने के पास ही उस पर फायरिंग कर दी। मामले में पुलिस ने त्वरित कार्रवाई करते हुए तीन आरोपियों को गिरफ्तार किया है।

एसपी सिटी पंकज यादव ने बताया कि परिवारी सुमित पुत्र अमर सिंह निवासी चर्च के पास, गोपालगढ़ ने लिखित शिकायत देकर जान-माल की सुरक्षा की गुहार लगाई थी। परिवारी के अनुसार, वह 14 फरवरी की रात अपने दोस्तों के जन्मदिन समारोह में सारस चौबट स्थित सन स्टार होटल गया हुआ था। इसी दौरान अजू ठाकुर, जीतू सहजवानी और कौशल शर्मा ने उसके साथ मारपीट की और उसे धमकाते हुए पिस्टल तान दी।

पीड़ित जब घटना की रिपोर्ट दर्ज कराने के लिए थाना मथुरा गेट थाने जा रहा था, तभी थाने के पास बिजलीघर चौराहे के नजदीक आरोपियों ने उस पर फायरिंग कर दी। गनीमत रही कि युवक बाल-बाल बच गया। घटना की सूचना मिलते ही थाना मथुरा गेट पुलिस और डीएसटी टीम ने संयुक्त कार्रवाई करते हुए तीनों नामजद आरोपियों अजू ठाकुर, जीतू सहजवानी और कौशल शर्मा को गिरफ्तार कर लिया। पुलिस ने आरोपियों के कब्जे से एक देशी पिस्टल और 5 जिंदा कारतूस बरामद किए हैं। फिलहाल आरोपियों से पूछताछ जारी है और उनके खिलाफ कार्रवाई की जा रही है।

# दिल्ली-मुम्बई एक्सप्रेस-वे से सुरक्षा उपकरण चोरी का पर्दाफाश

■ **तीन बदमाशों को गिरफ्तार किया, लाखों रुपए के उपकरण बरामद**

प्लेटें चोरी हो गई हैं, रिपोर्ट में कहा कि इसके साथ ही इलेक्ट्रिक केबल, कैमरे, बैटरियां इन्वेंटर इत्यादि सामान चोरी हो गया है।

ग्रामीण एसपी ने बताया कि रिपोर्ट पर पुलिस ने मामला दर्ज किया। मामले का खुलासा करने के लिये बुद्धदीत थानाधिकारी दीप्ती रानी के नेतृत्व में टीम का गठन किया गया। टीम ने मुखबीरों की सूचना, तकनीकी आधार पर लाखसनीबा निवासी गुड्डू श्याम (42), कोटड़ापुरा निवासी कृष्ण मुरारी (30) और लक्ष्मण गुर्जर (25) को कोटड़ापुरा 8 लाइन के पास से डिटेन कर पूछताछ के बाद प्रकरण में गिरफ्तार

किया, पकड़े गये आरोपियों से अनुसंधान जारी है।

ग्रामीण एसपी ने बताया कि पकड़े गये आरोपियों के कब्जे से चोरी की गई सुरक्षा दीवार के सिमेंट पट्टी व पिलर के 55 नग, जिओ टैक्सटाईल के 4 नग, बैटरी पैक, येलो स्टार के 2 नग, सोलर का 1 नग, जियो सेल के 4 बंडल, सोलर प्लेट 3 बडी व 1 छोटी, कैक्टोमीटर बोर्ड, नीले ड्रम के 2 नग, इलेक्ट्रिक बॉर्ड, 4 बंडल सहित अन्य उपकरण बरामद हुए जिनकी अनुमानित कीमत करीब 5 लाख रूपये के है। ग्रामीण एसपी ने बताया कि इनके गुप्त में तीन से चार चोर शामिल हैं, दो व्यक्ति दिन में रैकी करते थे जिसके बाद इनके इनपुट में चोरी के लिए पूरी गैंग जाती थी। इनमें एक व्यक्ति साइड में खड़ा होकर आने वाले वाहनों पर नजर रखता था, जबकि शेष चोर करते थे।

## पवन ऊर्जा कार्मिकों व गार्ड से मारपीट

■ **मामला महिने भर पहले का, अब केस दर्ज कराया गया है**

सुजलो न पवन ऊर्जा के पनी बैंगडिया में लगे गार्ड सुरवाइजर मदन सिंह पुर तेज सिंह ने मामला दर्ज कराया गया। इसमें बताया कि मेवासा गांव में पवन ऊर्जा संयंत्र लगा हुआ है। जहां पर

सुरक्षा गार्ड, बॉर्डर गार्ड कार्यरत है। गत 15 जनवरी को कुछ लोग आए और सभी को बंधक बनाकर मारपीट की। पवन ऊर्जा संयंत्र को काफी नुकसान पहुंचाया गया। पीड़ित के साथ ही इस दौरान मारपीट कर बंधक बनाया गया। करवड़ पुलिस ने प्रकरण दर्ज कर अज्ञात शख्स के खिलाफ जांच आरंभ की है।

जोधपुर, (कासं)। जोधपुर शहर के निकटवर्ती मेवासा गांव में पवन ऊर्जा संयंत्र पर काम करने वाले कर्मचारियों, गार्ड आदि को बंधक बनाकर मारपीट की गई। मामला महिने भर पहले का है और अब पुलिस में केस दर्ज कराया गया है। अज्ञात शख्स के खिलाफ पुलिस जांच में जुटी है।

करवड़ पुलिस ने बताया कि

# अजमेर में परिवहन विभाग की कार्रवाई के खिलाफ बस संचालकों का प्रदर्शन

सीज बसों को छुड़ाने और लगातार चालान कार्रवाई पर रोक लगाने की मांग

अजमेर, (कासं)। निजी बस संचालकों ने सोमवार को जिला कलेक्ट्रेट पर विरोध-प्रदर्शन किया। बस ऑपरेटर यूनियन अजमेर के बैनर तले एकत्रित हुए बस मालिकों और संचालकों ने परिवहन विभाग की कार्रवाई के खिलाफ नाराजगी जताई। प्रदर्शन के दौरान बस संचालकों ने प्रशासन के खिलाफ नारेबाजी करते हुए अपनी मांगों को लेकर ज्ञापन सौंपा।

■ **प्रदर्शन के बाद बस संचालकों ने जिला कलेक्टर को ज्ञापन सौंपा**

संचालकों का कहना है कि राजस्थान परिवहन विभाग द्वारा आए दिन निजी बसों के चालान काटे जा रहे हैं। इसके अलावा कई बसों को विभिन्न कारणों से सीज भी किया गया है। संचालकों का

आरोप है कि विभागीय कार्रवाई से उन्हें आर्थिक नुकसान उठाना पड़ रहा है और उनका व्यवसाय प्रभावित हो रहा है। बस मालिकों ने बताया कि लगातार हो रही चालान की कार्रवाई के कारण न केवल उनकी आय पर असर पड़ रहा है, बल्कि यात्रियों को भी असुविधा का सामना करना पड़ रहा है। प्रदर्शन के बाद बस संचालकों ने जिला कलेक्टर कार्यालय पहुंचकर मुख्यमंत्री के नाम जिला कलेक्टर को ज्ञापन सौंपा। ज्ञापन में

उन्होंने मांग की कि बसों पर की जा रही सख्त कार्रवाई को रोकना जाए और जिन बसों को सीज किया गया है, उन्हें छोड़ा जाए। संचालकों ने कहा कि यदि उनकी मांगों पर शीघ्र सकारात्मक निर्णय नहीं लिया गया तो वे आगे और उग्र आंदोलन करने को मजबूर होंगे। बस ऑपरेटरों का कहना है कि वे नियमों के तहत ही संचालन कर रहे हैं, लेकिन छोटी-छोटी तकनीकी कमियों को आधार बनाकर भारी जुर्माना लगाया जा रहा है।

# कच्चे घर में लगी आग से लाखों रुपये का सामान जला

दौसा, (निर्स)। सदर थाना क्षेत्र के ग्राम पंचायत जौपाड़ा के खारवालों की ढाणी में एक छपरपोश घर में आग लग गई। आग से घर में रखा लाखों रुपए का धरेलू सामान जलकर राख हो गया।

ग्रामीणों ने बताया कि रात को भोमाराम खारवाल पुत्र कजोड़मल खारवाल के कच्चे घर अज्ञात कारणों से आग लग गई। देखते ही देखते आग ने विकराल रूप धारण कर लिया। आग की लपटें इतनी भयंकर थी कि आसपास के घरों तक पहुंच रही थी। घर में सो रही भोमाराम की पत्नी छोटी देवी व पुत्री रसना ने घर से निकलकर अपनी जान बचाई। ग्रामीणों ने आग की लपटें उठती देख गांव के लोग मौके पर पहुंचे। करीब तीन घंटे की कड़ी मशकत के बाद आग पर काबू पाया गया। ग्रामीणों ने इसकी सूचना ग्राम पंचायत के जन प्रतिनिधियों व अधिकारियों व हल्का पटवारी व सदर थाना पुलिस को दी। सुबह मौके पर पहुंचे प्रशासक प्रयाग कंवर व हल्का पटवारी दिपांशु सैनी ने मौका स्थिति का जायजा लिया और रिपोर्ट तैयार की। प्रशासक प्रयाग कंवर



आग लगने से घर का सारा सामान जल गया।

ने बताया कि पीड़ित भोमाराम खारवाल के कच्चे घर में रखा 5 बोरि अनारज, 50 मन चारा, कपड़े, दैनिक उपयोग का सामान, 10 किलो घी और 50 हजार रुपये नगदी सहित घर में रखा धरेलू सामान जल कर राख हो गया।

ग्रामीणों ने बताया कि भोमाराम खारवाल की आर्थिक स्थिति बहुत ही दयनीय है। उसके पास रहने के लिए यही कच्चा मकान था। जिसके जल जाने के बाद खुले आसमान के नीचे रहने को

मजबूर हो गया है। ग्रामीणों ने प्रशासन से आग से हुई क्षति की भरपाई के लिए त्वरित आर्थिक सहायता उपलब्ध कराने की मांग की है। ग्रामीणों ने भी पीड़ित परिवार को मदद की अपील की है। हल्का पटवारी दिपांशु सैनी ने बताया है कि खसरा नम्बर 297 खातेदार भूमि में कच्चा घर में रहता था उपस्थित लोगों ने बताया कि रात को अज्ञात कारणों से पूरे छपरपोश में आग लगने से लाखों रुपए का नुकसान हो गया।

# श्रीगंगानगर : पत्नी ने बाँधफ्रेंड से करवाई थी पति की हत्या, दोनों गिरफ्तार

■ **हत्या में आरोपी प्रभुदयाल का साथ देने वाले नाबालिग को भी डिटेन किया**

■ **हत्या के बाद शव और बाइक को 15 किलोमीटर दूर इंदिरा गांधी नहर में फेंक दिया था**

भजनलाल की हत्या 16 जनवरी को इंद्रा देवी ने प्रेमी प्रभुदयाल और 15 वर्षीय नाबालिग के साथ मिलकर की थी। पुलिस के अनुसार, भजनलाल घडसाना के गांव 4 जेडब्ल्यूएम में पत्नी इंद्रा और दो बच्चों के साथ रहता था। वह गांव में ही फर्नीचर का काम करता था। इंद्रा का गांव के ही प्रभुदयाल के साथ काफी समय से प्रेम प्रसंग चल रहा था। प्रभुदयाल मजदूरी करता है।

दोनों के प्रेम प्रसंग में भजनलाल रोड़ा बनने लगा तो दोनों ने भजनलाल को रास्ते से हटाने का निर्णय लिया। एसपी अमृता दुहन ने बताया कि इंद्रा और प्रभुदयाल ने भजनलाल को मारने की साजिश रच ली थी। 16 जनवरी को जब भजनलाल बाइक से घडसाना का गांव आ रहा था तब

नाबालिग के साथ मिलकर गांव के बाहर भजनलाल को रुकवाया। उसने उसके सिर पर लाठियों से हमला कर दिया। लाठियों से हमला करने के बाद दोनों ने मिलकर भजनलाल का रस्सी से गला घोट दिया। एसपी अमृता दुहन ने बताया कि प्रभुदयाल ने इंद्रा को साजिश को अंजाम देने की बात कही तो दोनों ने शव को ठिकाने लगाने का निर्णय लिया। प्रभुदयाल और नाबालिग भजनलाल को मरा हुआ समझकर उसी की बाइक पर बीच में बैठाकर घडसाना से करीब 15 किलोमीटर दूर नहर में फेंकने के लिए ले गए। नहर के पास पहुंचे तो भजनलाल को अचानक होश आ गया। इसके बाद प्रभुदयाल ने नाबालिग के साथ मिलकर इंद्रा से उसके सिर पर जोरदार वार कर दिए, जिससे उसकी मौत हो गई। एसपी

ने बताया कि प्रभुदयाल ने नाबालिग के साथ मिलकर शव और उसकी बाइक को नहर में फेंक दिया। उसके बाद सवृत् भी मिटाने के प्रयास किए। घटना को अंजाम देने के बाद प्रभुदयाल नाबालिग के साथ वापस गांव आ गया। एसपी ने बताया कि भजनलाल का शव नहर में बहकर करीब 270 किमी दूर चला गया था। 2 फरवरी को फलेदी जिले की नोखा पुलिस को नहर में एक व्यक्ति का शव मिला। नोखा पुलिस को कार्रवाई के दौरान पता लगा कि यह शव घडसाना के गांव 4 जेडब्ल्यूएम के भजनलाल का है।

एसपी ने बताया कि मामले की जांच के लिए विशेष टीम का गठन किया गया। एसपचओ देवीलाल सहायण ने बताया कि पुलिस टीम ने हर एंगल से जांच की। जांच के दौरान भजनलाल की पत्नी इंद्रा पर शक हुआ। जब इंद्रा के फोन की कॉल डिटेन निकाली गई तो इंद्रा की भूमिका संदिग्ध लगी। पुलिस ने इंद्रा को गिरफ्तार किया। पूछताछ में प्रभुदयाल का पता चला। इसके बाद सोमवार को प्रभुदयाल को गिरफ्तार कर लिया।

## वारदातों का खुलासा

जोधपुर, (कासं)। जोधपुर ग्रामीण पुलिस ने ब्लाइंड मर्डर, लूट, चोरी एवं नकबजनी के कई मामलों का खुलासा किया है। विभिन्न थाना क्षेत्रों में त्वरित कार्रवाई करते हुए कई आरोपियों को गिरफ्तार किया है, जबकि कुछ मामलों में गिरफ्तारी के प्रयास जारी हैं। ग्रामीण एसपी नारायण एसपी ने बताया कि पुलिस थाना चामू में ग्राम चैराई में युद्ध महिला की हत्या व लूट के मामले में आरोपी को गिरफ्तार किया गया। भोपालगढ़ कस्बे में बुजुर्ग महिला की हत्या का प्रकरण 48 घंटे में ट्रेस कर नाबालिग को पकड़ा गया। बिलाड़ा के उंचियारड़ा बेरा में चांदी व्यवसायी कैलाश माली की हत्या व 12.290 किलो चांदी लूट मामले का 24 घंटे में खुलासा कर तीन आरोपियों को गिरफ्तार किया गया। देवातड़ा गांव में दिनदहाड़े हत्या व लूट का मामला भी 24 घंटे में सुलझाया गया। वहीं चोरी के मामलों में शेरगढ़ थाना क्षेत्र में सक्रिय अंतरराज्यीय बाइक गैंग के पांच सदस्य पकड़े गए। रायसर में बिजली तार चोरी, पींपाड़ शहर में मंदिर चोरी और अन्य वारदातों में भी आरोपियों को गिरफ्तारी हुई।

# झुंझुनूं में मेडिकल कॉलेज विवाद गहराया, चिकित्सकों ने काली पट्टी बांध प्रदर्शन किया

■ **चिकित्सकों का आरोप है कि जीएमसी प्रधानाचार्य डॉ. राकेश साबू द्वारा तानाशाही एवं बर्बरतापूर्ण रवैया अपनाया गया है, जिससे चिकित्सक वर्ग आहत है**

ज्ञापन भेजकर पदनामित चिकित्सकों की बहाली तथा प्रधानाचार्य पर अनुशासनात्मक कार्रवाई कर पद से हटाने की मांग की गई है। चिकित्सकों के अस्पतालों में काली पट्टी बांधकर विरोध जारी रहेगा। मांगें नहीं माने जाने पर प्रदेशव्यापी आंदोलन की चेतावनी दी गई है। अरिसदा अध्यक्ष डॉ. एसए जब्बार ने बताया कि आगे भी जिलेभर के अस्पतालों में काली पट्टी बांधकर विरोध जारी रहेगा। प्रदर्शन में डॉ. राजेन्द्र ढाका, डॉ. शीशराम गोठवाल, डॉ. पुष्पा रावत, डॉ. राजेन्द्र पायल, डॉ. जगदेव सिंह, डॉ. मधु तंवर, डॉ. आकांक्षा, डॉ. मनीषा चौधरी, डॉ. श्वेता, डॉ. दीपक देवठिया, डॉ. सपना झाड़ड़िया, डॉ. राहुल सोनी, डॉ. गौरव बूरी, डॉ. इंकराज अहमद, डॉ. दुष्यंत बसेरा, डॉ. प्रियंका कर्वा, डॉ. सुरेश मील, डॉ. नेमीचंद, डॉ. संदीप नेमीवाल, डॉ. प्रमोद तेरवाल, डॉ. प्यारेलाल भालोटिया, डॉ. अरविंद जाखड़, डॉ. नवीन, डॉ. कपूर थालौर, डॉ. पुरम

चौधरी सहित अनेक चिकित्सक शामिल रहे। मलसीसर में डॉ. सतवीर और डॉ. अशोक सैनी समेत चिकित्सकों ने भी काली पट्टी बांधकर विरोध किया। सोमवार को एमबीबीएस बैच 2024 और 2025 के छात्रों ने भी कक्षाओं का बहिष्कार कर धरना शुरू कर दिया और अपनी मांगों को लेकर प्रधानाचार्य को ज्ञापन सौंपा। छात्रों का कहना है कि फार्माकोलॉजी, माइक्रोबायोलॉजी और पैथोलॉजी की प्रयोगशालाएं पूर्ण रूप से कार्यशील नहीं हैं तथा योग्य लैब तकनीशियनों की कमी है, जिससे प्रायोगिक शिक्षा प्रभावित हो रही है। छात्र राहुल शर्मा ने बताया कि क्लिनिकल एक्सपोजर के लिए बस सुविधा का अस्थापन दो-तीन माह पहले दिया गया था, लेकिन अब तक कोई व्यवस्था नहीं हुई। उन्होंने कहा कि पांच बार अस्थाने देने के बावजूद सुनवाई नहीं हुई। छात्र अक्षय ने आरोप लगाया कि सेकेंड ईयर की लेब्स फंक्शनल नहीं हैं, खेल एवं सह-

पाठ्यक्रम गतिविधियों के लिए लगभग 50 लाख रुपये के बजट के बावजूद सुविधाएं नहीं मिल रही। प्रत्येक छात्र से करीब 18 हजार रुपये पोस्टर्स फीस ली जा रही है, लेकिन उसका उपयोग नजर नहीं आता। छात्रों ने बताया कि हॉस्टल में लंबे समय तक टेबल-चेयर नहीं थे, छात्र गंदे बिछाकर जमीन पर सोने को मजबूर थे। परिसर में खुले गड्ढे और अपर्याप्त प्रकाश व्यवस्था से सुरक्षा को खतरा बताया गया। इसके अलावा परिहहन सुविधा, मेस व्यवस्था, आपातकालीन चिकित्सा सहायता, बैंकअप बिजली और स्वच्छता संबंधी समस्याएं भी उठाई गईं।

चिकित्सकों और छात्रों का आरोप है कि लंबे समय से समस्याएं उठाई जा रही हैं। लेकिन कोई ठोस कार्रवाई नहीं हुई। पूरे मामले में कॉलेज प्रधानाचार्य की ओर से अब तक कोई आधिकारिक प्रतिक्रिया सामने नहीं आई है। फिलहाल कॉलेज को लेकर माहौल तनावपूर्ण बना हुआ है।

# जैसलमेर : रिहायशी इलाकों में व्यावसायिक अतिक्रमण से आक्रोश

उन गलियों और क्षेत्रों में भी व्यावसायिक गतिविधियों की अनुमति दी जा रही है, जो आवासीय श्रेणी में आते हैं

■ **आरोप है कि नगर परिषद आयुक्त द्वारा रिहायशी क्षेत्रों में नियमों को ताक पर रखकर धरेलू से व्यावसायिक रूपांतरण (कन्वर्जन) की अनुमति दी जा रही है**

■ **इससे न केवल शहर का मास्टर प्लान प्रभावित हो रहा है, बल्कि शांत इलाकों में रहने वाले आम नागरिक मानसिक और भौतिक रूप से परेशान हो रहे हैं**

जिसमें सड़क को चौड़ाई, पार्किंग की व्यवस्था और आसपास के निवासियों की सहमति जैसे बिंदु शामिल हैं। राजस्थान नगरपालिका अधिनियम, 2009 और राजस्थान नगरीय क्षेत्र भू-उपयोग विनियम, 2010 के तहत, रिहायशी इलाकों में ऐसी किसी भी गतिविधि को अनुमति नहीं दी जा सकती जो सार्वजनिक शांति में खलल डाले या

प्रदूषण फैलाए। आवासीय क्षेत्रों में बैंकवेट हॉल, भारी गोदाम या शोर मचाने वाली कार्यशालाएं पूरी तरह प्रतिबंधित हैं। वरिष्ठ नागरिक नरेंद्र कुमार ने बताया कि रिहायशी क्षेत्र में व्यापारिक गतिविधियों के कारण ट्रैफिक जाम, पार्किंग की समस्या और देर रात तक शोर-शराबा होने पर रहवासियों को परेशानी हो रही है।